

ગુજરાત પ્રદેશ ભાજપના સંગઠનના હોદ્દેદારો ખોડલધામ ખાતે શીશ જુકાવ્યું ખોડલધામ ચેરમેન નરેશ પટેલે ભાજપ સંગઠનના હોદ્દેદારોને ખેસ પહેરાવીને શુભેચ્છાઓ પાઠવી



રાજકોટ: ગુજરાત પ્રદેશ ભાજપના સંગઠનના હોદ્દેદારો આજે લેઉવા પટેલ સમાજના આસ્થા કેન્દ્ર એવા ખોડલધામ ખાતે શિશ જુકાવી મા ખોડલના આશીર્વાદ લીધા હતા. પ્રદેશ મહામંત્રી તરીકે જવાબદારી સંભાળ્યા બાદ પ્રથમ વખત પ્રશાંત કોરાટ ખોડલધામ ખાતે દર્શન કરવા આવ્યા હતા. તેમની સાથે પ્રદેશ ઉપપ્રમુખ રમેશ ધડુક, કિસાન મોરચાના પ્રદેશ પ્રમુખ હિરેન હિરપરા, મહિલા મોરચાના અંજુબેન તેમજ નીરવભાઈ અમીન પણ ઉપસ્થિત રહ્યા હતા. આ પ્રસંગે ખોડલધામ ટ્રસ્ટ દ્વારા તમામ પ્રદેશ હોદ્દેદારોનું માતાજીનો ખેસ પહેરાવી ભવ્ય સ્વાગત અને સન્માન કરવામાં આવ્યું હતું. તેમજ પ્રદેશ સંગઠનના આગેવાનોના આગમનને લઈ રાજકોટ જિલ્લા ભાજપના આગેવાનો તથા કાર્યકરો મોટી સંખ્યામાં ખોડલધામ મંદિર ખાતે ઉમટી પડ્યા હતા. અને દર્શન દરમિયાન ભક્તિભાવ અને ઉત્સાહભર્યા વાતાવરણ જોવા મળ્યું હતું. પ્રદેશ મહામંત્રી પ્રશાંત કોરાટે

દબાણ હટાવ શાખા દ્વારા ૨૧ રેકડી - કેબીન અને ૪૪૩૦ બોર્ડ-બેનરો જમ, રૂ.૩,૨૩,૮૦૦નો વહીવટી ચાર્જ વસુલ

રાજકોટ: રાજકોટ મહાનગરપાલિકાની દબાણ હટાવ શાખા દ્વારા તારીખ. ૦૧/૦૧/૨૦૨૬ થી ૧૫/૦૧/૨૦૨૬ દરમિયાન રાજકોટ શહેરમાં જુદી જુદી જગ્યાએ જાહેર માર્ગો પર દબાણ રૂપ એવા રેકડી-કેબીન, અન્ય ચીજવસ્તુઓ, શાકભાજી-ફળો જમી તેમજ પશુઓને આપવામાં આવતું લીલું, બોર્ડ-બેનરો વગેરે જમ કરવાની કામગીરી કરવામાં આવેલ છે. જ્યુબેલી મવડી બ્રિજનીચે રેલ્વે લાઈન, આનંદ બંગલા ચોક, રામનાથ પરા, કરણપાર્ક, રૈયા રોડ, નંદનવન પાર્ક, રવિવારી આહોમ, કોઠારીયા રોડ, મોરબી રોડ સેટેલાઈટ ચોક પાસેથી રસ્તા પર નડતર રૂપ ૨૧ રેકડી/કેબીન જમ કરવામાં આવી હતી. જ્યુબેલી, જામનગર રોડ, કોઠારીયા રોડ, પંચર માર્કેટ, મોરબી રોડ સેટેલાઈટ ચોક પરથી જુદીજુદી અન્ય પડદા પરચુરણ ચીજ વસ્તુઓ જમ કરવામાં આવેલ. જામનગર રોડ, લક્ષ્મિનગર, જ્યુબેલી, યુનિ.રોડ, કોઠારીયા ચોક થી આકાશવાણી ચોક સુધી, પંચર માર્કેટ, કેસરી પુલ, પારેવડી ચોક, કોઠારીયા રોડ, મોરબી રોડ સેટેલાઈટ ચોક પાસેથી જમ કરવામાં આવેલ. કોઠારીયા રોડ, સંતકબીર



રોડ, પેડક રોડ, ભાવનગર રોડ, પુષ્કરધામ મેઈન રોડ, યુનિ.રોડ, નાણાવટી ચોક, રૈયા રોડ, મવડી વિસ્તાર, સ્વામીનારાયણ ચોક, ઢેબર રોડ, સોરથીયાવાડી પાસે થી રૂ.૨,૫૧,૫૦૦/- મંડપ કમાન છાજલી ભાડુ વસુલ કરવામાં આવેલ છે. ૮૦ફુટ રોડ, પારેવડી ચોક, સંતકબીર રોડ, પંચર માર્કેટ, કોઠારીયા રોડ, મોરબી રોડ, ભાવનગર રોડ, કુવાડવા રોડ ૩૦ફુટ રોડ, આર્ટિકા ફાટક, જામનગર રોડ, ટાગોર રોડ, આનંદબંગલા ચોક, મવડી મેઈન રોડ, આહિર ચોક પરથી રૂ.૭૨,૩૦૦/- વહીવટી ચાર્જ વસુલ કરવામાં આવ્યો હતો. જામનગર રોડ, જલારામ ચોક, જંકશન પ્લોટ, રેસકોર્પ રોડ, યુનિ.રોડ, ૧૫૦ફુટ રોડ, નાણાવટી ચોક, સાધુવાસવાણી રોડ, પંટેલ કન્યા છાત્રાલય, કોઠારીયા રોડ, સેટેલાઈટ ચોક પરથી ૪૪૩૦ બોર્ડ-બેનર જમ કરેલા છે

પૂર્વ / સ્વ. પૂર્વ સૈનિકોના પત્નીઓએ ESJM Gujarat પોર્ટલ પર નોંધણી કરવા સૂચના

રાજકોટ: રાજકોટ, મોરબી તથા અમરેલી જિલ્લામાં વસવાટ કરતા તમામ પૂર્વ સૈનિકો તેમજ સ્વ. પૂર્વ સૈનિકોના ધર્મપત્નીઓને જાણ કરવામાં આવે છે કે, ગુજરાત સરકાર દ્વારા સૈનિકોના કલ્યાણ માટે તૈયાર કરવામાં આવેલી www.esm.gujarat.gov.in વેબસાઈટ પર ઓનલાઈન રજીસ્ટ્રેશન કરાવવું ફરજિયાત છે. અગાઉ પૂર્વ સૈનિક / સ્વ. પૂર્વ સૈનિકના ધર્મપત્ની તરીકેનું આઈ-કાર્ડ, ડીપેન્ડન્ટનું આઈ-કાર્ડ, એનઓસી, દીકરી લગ્ન સહાય, આર્થિક સહાય, મરણોત્તરક્રિયા સહાય વગેરે માટે સૈનિક બોર્ડમાં રૂબરૂ જઈ મેન્યુઅલ કોર્મ ભરીને અરજી કરવી પડતી હતી. હવે આ તમામ સેવાઓ સંપૂર્ણપણે ઓનલાઈન કરવામાં આવેલ હોવાથી ઉપરોક્ત વેબસાઈટ ઉપર રજીસ્ટ્રેશન કરેલું હશે તો જ સંબંધિત સેવાઓ માટે ઓનલાઈન અરજી કરી શકાશે. રજીસ્ટ્રેશન ન કરાવનાર લાભાર્થીઓ માટે ઉપરોક્ત સેવાઓ અટકી જશે જેની નોંધ લેવાની રહેશે.



આ રજીસ્ટ્રેશન ઘરેથી કોમ્પ્યુટર અથવા મોબાઈલ દ્વારા પણ કરી શકાશે. રજીસ્ટ્રેશન દરમિયાન કોઈપણ પ્રકારની મુશ્કેલી અથવા માર્ગદર્શનની જરૂરિયાત જણાય તો જિલ્લા સૈનિક કલ્યાણ અને પુનર્વસવાટ કચેરી, રાજકોટના ફોન નંબર ૦૨૮૧-૨૪૭૬૮૨૫ ઉપર કચેરીના કામકાજના સમય દરમિયાન સંપર્ક કરવા જણાવવામાં આવે છે. ઉપરાંત, તમામ મુળ દસ્તાવેજો સાથે કચેરીમાં રૂબરૂ કરી શકાશે. રજીસ્ટ્રેશન ન કરાવી શકાશે તેમ જિલ્લા સૈનિક કલ્યાણ અને પુનર્વસવાટ કચેરી, રાજકોટ દ્વારા જણાવવાયું છે.

વાઈબ્રન્ટ ગુજરાત રિજનલ કોન્ફરન્સ' ક્ષય રોગ અંગે જાગૃતિ ફેલાવવાનું માધ્યમ બની

૧૭૯ લોકોએ 'નિક્ષય મિત્ર' તરીકે નોંધણી કરાવીને દર્દીઓની સેવા કરવાનું બીડું ઝડપ્યું: ડિજિટલ નિદાન પદ્ધતિ અને હેન્ડ હેલ્ડ એક્સ-રે મશીનનું નિદર્શન: ૦૩ હજારથી વધુ પત્રિકાઓનું વિતરણ



રાજકોટ: રાજકોટ ખાતે ગુજરાત સરકાર દ્વારા સૌરાષ્ટ્ર-કચ્છના ઉદ્યોગોને વૈશ્વિક ફલક પર લઈ જવાના આશય સાથે 'વાઈબ્રન્ટ ગુજરાત રિજનલ કોન્ફરન્સ : કચ્છ-સૌરાષ્ટ્ર'નું આયોજન કરવામાં આવ્યું હતું. આ સમિતિ માત્ર ઉદ્યોગો અને રોકાણો પૂરતી મર્યાદિત ન રહેતા, સામાજિક ઉત્તરદાયિત્વના ક્ષેત્રે પણ અગ્રેસર રહી હતી. આરોગ્ય

સ્ત્રોલમાં ક્ષયના દર્દીઓને આર્થિક અને સામાજિક ટેકો આપવાના ઉદ્દેશથી કાર્યરત 'નિક્ષય પોષણ યોજના'નો લાભ લેવા અને 'નિક્ષય મિત્ર' અભિયાનમાં જોડાવાની અપીલને લોકોએ ઝીલી લીધી હતી. પ્રદર્શનના પાંચ દિવસમાં ૦૮ હજારથી વધુ લોકોએ આ સ્ટોલની મુલાકાત લીધી હતી અને ૧૭૯ લોકોએ 'નિક્ષય મિત્ર' તરીકે નોંધણી કરાવીને દર્દીઓની સેવા કરવાનું બીડું ઝડપ્યું છે. ઉલ્લેખનીય છે કે, દર્દીને સારવાર દરમિયાન 'નિક્ષય પોષણ યોજના' અંતર્ગત દર મહિને રૂ. ૦૧ હજારની સહાય અને નિક્ષય મિત્રોના સહયોગથી પોષણ કીટ આપવામાં આવે છે. આ પ્રદર્શનમાં કેન્દ્ર સરકારના આરોગ્ય અને પરિવાર કલ્યાણ વિભાગના સંયુક્ત સચિવ તથા રાજ્યના મુખ્ય ક્ષય અધિકારી શ્રી ડો. આર. બી. પટેલ અને તેમની ટીમે મુલાકાત લઈને ક્ષય નાબૂદી અર્થે જનભાગીદારી વધારવા પર ભાર મૂક્યો હતો. ડી.બી. ચેમ્પિયન્સે અંગત અનુભવો વહેંચીને, ક્ષયના દર્દીઓમાં આત્મવિશ્વાસ જાગ્રણો હતો. તેમજ સરકાર દ્વારા ડી.બી.ના દર્દીઓને અપાતી તમામ સારવાર અને નિદાન સેવાઓ નિ:શુલ્ક છે, તે બાબતથી લોકોને માહિતગાર કરવામાં આવ્યા હતાં. જેથી, છેવાડાના માનવી સુધી આ યોજનાનો લાભ પહોંચી શકે. આ સ્ટોલમાં ડિજિટલ નિદાન પદ્ધતિ અને હેન્ડ હેલ્ડ એક્સ-રે મશીનનું નિદર્શન કરવામાં આવ્યું હતું. ડી.બી.ના સચોટ નિદાન માટે અત્યાધુનિક

અમ્બુલેન્સ (કાર્ટીક બેઈઝ ન્યુકલિયિક એસીડ એમ્પ્લીફિકેશન ટેસ્ટ) અને ઈન્દ્રજ્યો જેવી પદ્ધતિઓ વિશે મુલાકાતીઓને જાણકારી આપવામાં આવી હતી. આંતરરાષ્ટ્રીય સ્તરના ડેલિગેટ્સે પણ દેશની આ ટેકનોલોજીને બિરદાવી હતી. તેમજ ગુજરાતી, હિન્દી અને અંગ્રેજીમાં ક્ષય રોગ અંગે જાગૃતિ ફેલાવતી ૦૩ હજારથી વધુ પત્રિકાઓનું વિતરણ કરીને જનતાને ક્ષય નાબૂદી અભિયાનમાં સહભાગી થવા પ્રેરણા આપી હતી. આમ, 'વાઈબ્રન્ટ ગુજરાત રિજનલ કોન્ફરન્સ'ના માધ્યમથી પ્રસરેલી જનજાગૃતિ અને નિક્ષય મિત્રોનો સહયોગ આગામી સમયમાં ડી.બી. મુક્ત ગુજરાત અને ભારતની નેમ પૂરી કરવામાં મદદરૂપ થશે.

૧૮૧-૧૦૯૮-પોલીસની સતર્કતાથી ૮ વર્ષના બાળકને સુરક્ષિત માતા-પિતાને સોંપાયુ

રાજકોટ: રાજકોટમાં ૧૮૧ અભયમ મહિલા હેલ્પલાઈન, ચાર્લ્સ હેલ્પલાઈન ૧૦૯૮ તથા ભક્તિ નગર પોલીસ સ્ટેશનની સહયોગી, ઝડપી અને માનવીય અભિગમયુક્ત પરિણામલક્ષી કામગીરી જોવા મળી છે. જેમાં ૮ વર્ષના ભૂલા પડી ગયેલા બાળકનું સુખદ મિલન તેના સુરક્ષા સાથે કરાવી આપી પ્રશાસન નાગરિકોની સુરક્ષા પ્રત્યે નિષ્ઠાપૂર્વક કામગીરી કરી રહી હોવાની પ્રતીતિ કરાવી છે.

આ અંગે ૧૮૧ અભયમ ટીમના ક્રાઉન્સેલર શ્રી બીનાબેન ગોહિલે માહિતી આપતા જણાવ્યું છે કે, આજ રોજ મહિલા હેલ્પલાઈન પર એક સજાજન નાગરિકે આશરે ૮ વર્ષનું બાળક એકલુ મળી આવ્યું જણાવ્યું હતું. ફોન પર આપવામાં આવેલી વિગત મુજબ અમારી ટીમ તાત્કાલિક સ્થળ પર પહોંચી બાળકની સુરક્ષા સ્ટડી લીધી હતી. બાળકને શાંતિ આપીને નાસ્તો કરાવવામાં આવ્યો અને વિશ્વાસમાં લઈ માહિતી મેળવવાનો પ્રયાસ કર્યો હતો. બાળક દ્વારા આપેલા સરનામા પર તપાસ કરી છતાં વાલી-વારસ ન મળતા, મામલો ચાર્લ્સ હેલ્પલાઈન ૧૦૯૮ ને સોંપવામાં આવ્યો. ત્યારબાદ ૧૦૯૮ ટીમના યોગેશભાઈ અને મણવર પિયુષભાઈ સાથે સંયુક્ત રીતે તપાસ શરૂ કરવામાં આવી. નજીકની શાળાઓમાં ફોટો મોકલી તપાસ કરાઈ, પુલ નીચે રહેતા હોવાની માહિતીના આધારે સ્થળ પર તપાસ કરાઈ, પરંતુ કોઈ સ્પષ્ટ ઓળખ ન મળતા મામલો કાયદેસર રીતે ભક્તિ નગર પોલીસ સ્ટેશનને હવાલે કરાયો. ભક્તિ નગર પોલીસ સ્ટેશનમાં ઈન્વેસ્ટિગેશન સ્ટાફે બાળક સાથે પુછપરછ કરી અને ટેકનિકલ તથા માનવીય સૂત્રોથી શોધખોળ હાથ ધરી. અંતે અટિકા ફાટક વિસ્તારથી બાળકના ભાઈ સુધી પહોંચવામાં સફળતા મળી. ત્યારબાદ માતા-પિતાને બોલાવી આધારકાર્ડ દ્વારા ઓળખ ચકાસી અને બાળકને સહીસલામત તેમના વાલી-વારસને સોંપવામાં આવ્યું હતું. ૧૮૧ ટીમ તથા પોલીસ દ્વારા માતા-પિતાને સમજાવવામાં આવ્યું કે નાની ઉંમરના બાળકોને એકલા બહાર મોકલવું ગંભીર બેદરકારી છે, જે કાયદેસર રીતે પણ દંડનીય બની શકે છે. બાળકના માતા-પિતાને ઓપોર્ટનિટી પૂલ સ્વીકારી અને આગળથી ખાસ કાળજી રાખવાની ભૂલતરી આપી તેઓનો આભાર માન્યો હતો. કોઈ પણ બાળક એકલું, ભટકતું કે સંકટમાં દેખાય તો તરત ૧૮૧ અથવા ૧૦૯૮ હેલ્પલાઈન પર જાણ કરવા તંત્ર દ્વારા ખાસ અપીલ કરવામાં આવી છે. એક કોલ થકી મદદ કરી કોઈ એક જીવ અને તેના પરિવારજનોને મદદરૂપ બની શકાય છે.

રાજકોટમાં યોજાશે એશિયાનો સૌથી મોટો દેશી ગીર અને કાંકરેજ ગાયનો શો

રાજકોટ: ગાય આધારિત કૃષિ અને ગાય આધારિત ઉદ્યોગોને સરકાર પણ પ્રોત્સાહન આપે છે. તેના જ ભાગરૂપે રાજકોટના રેસકોર્સ મેદાનમાં તા. ૨૦થી ૨૨ ફેબ્રુઆરી દરમિયાન એશિયાનો સૌથી મોટો સ્વદેશી ગાયોનો કેટલ શો યોજાવા જઈ રહ્યો છે જેમાં ફક્ત ગીર અને કાંકરેજ જાતિની ગાય અને નંદીઓને પસંદ કરી ઈનામો જાહેર કરવામાં આવશે. આ ઉપરાંત દેશી ગાયના સંવર્ધન સહિતના કાર્યક્રમો થશે. ઈન્ડિયન શોવલ ફેડરેશન ઓફ ફેડરેશન ઓફ ઈન્ડિજીનિયસ ઝીબુ કેટલ દ્વારા સ્વદેશી પ્રજાતિની ગાયોના સંવર્ધન માટે ખાસ પ્રકારના ઈન્ડિયન કેટલ શોનું આયોજન કરવામાં આવ્યું છે. જેને લઈને રાજકોટમાં તેની રીજનલ કચેરી પણ કાર્યરત છે. આ કેટલ શોનો હેતુ ગો પાલકો અને ખેડૂતોને એક મંચ પર લાવીને સ્વદેશી ગાયો કાંકરેજ અને ગીરના વધુમાં વધુ સંવર્ધન અને તેના પાલનથી આર્થિક, સામાજિક સમૃદ્ધિ લાવવા પણ ધ્યાન કેન્દ્રિત કરાયું છે. આ કેટલ



શોમાં હજારો એન્ટ્રી આવી હતી જોકે તેમાંથી પ્રદર્શન માટે ૨૫૦ શ્રેષ્ઠ પશુઓ પસંદ કરાયા છે. આ પશુઓમાંથી ગીર અને કાંકરેજ પ્રજાતિની શ્રેષ્ઠ ગાય, નંદી અને વાહરડો પસંદ કરાશે તેમજ એક ચેમ્પિયન ઓફ ધ શોનો પણ એવોર્ડ અપાશે. આ કેટલ શોમાં ૨૨થી વધુ દેશના પ્રતિનિધિઓ આવશે. આ કેટલ શોમાં ગોપાલન અને ગોસંવર્ધન કરતા તેમજ તેની સાથે જોડાયેલા વેજાનિકો ગો સંવાદ કરશે. ગીર અને કાંકરેજની પ્રજાતિમાં ઉત્તમ વંશ સુધારો કેવી રીતે કરી શકાય તેનું

માર્ગદર્શન અપાશે. આ ઉપરાંત ગાય, ગામડું અને ખેતી એમ ત્રણેયના સમન્વય એવી ગો આધારિત ખેતી કરતા નિષ્ણાતો હાજરી આપશે. તેઓ ગો આધારિત સંસાધનોથી આર્થિક સદ્વરતા વિશે માહિતગાર કરશે. ૫૦૦થી વધુ નિષ્ણાતો અલગ અલગ રાજ્ય અને શહેરોમાંથી આવશે. આ કેટેગોરીમાં અપાશે એવોર્ડ: શ્રેષ્ઠ દુધાળુ ગાય, શ્રેષ્ઠ ગાય, શ્રેષ્ઠ વોડકી (બે દાંત), શ્રેષ્ઠ નંદી, શ્રેષ્ઠ વાહરડો (બે દાંત) રાજકોટમાં ગો પાલકોથી જિનેટિક્સ કંપની, વિવિધ સંસ્થાઓ સહિતના આટલા કેટલ શોનો ભાગ બનશે. દેશી ગાય સંવર્ધકો અને બ્રીડિંગ જિનેટિક્સ કંપનીઓ: રેડી, ફૂડ પ્રોસેસિંગ અને કોલ્ડ ચેઈન ઉદ્યોગ ઓર્ગેનિક અને નેચરલ પ્રોડક્ટ ઉત્પાદકો કૃષિ યુનિવર્સિટી, સંશોધન સહાય ગો આધારિત ઉત્પાદનો (પંચગવ્ય, વેલનેસ, હેન્ડિક્રાફ્ટ) કૃષિ સાધનો, પશુ આહાર અને ગ્રોન કંપનીઓ ગ્રામ વિકાસ અને સ્વસહાય જૂથ સહકારી અને એનજીઓ

રેસકોર્સ ફનસ્ટ્રીટમાં બાળકોથી લઈ મોટેરાઓ ઝૂમી ઉઠ્યા

રાજકોટ: રાજકોટ મ્યુનિસિપલ કોર્પોરેશન અને મિશન સ્માઈલી ટૂટલ ચિત્રનગરી દ્વારા સ્વચ્છતા માટે ખાસ એક દિવસની ફનસ્ટ્રીટનું આયોજન કરવામાં આવ્યું હતું. જેમાં શહેરના રેસકોર્સમાં આવેલી આર્ટ ગેલેરી નજીક મોબાઈલ ભૂલી બાળકોએ જૂની વિસરાયેલી ૩૦ રમતોનો આનંદ માણ્યો હતો. અને ડાન્સ, રંગોળી, લીબુ ચમચી, કોથળા દોડ, ચેસ સહિતની રમતોની રમટ જામી હતી. બાળકો જ નહીં મોટેરાઓ પણ મોટી સંખ્યામાં વિસરાયેલી રમતોનો આનંદ માણવા પહોંચ્યા હતા. અને ૩૦ જેટલી રમતોની મજા માણી હતી. અને દર રવિવારે ફનસ્ટ્રીટ યોજવાની માંગ લોકો દ્વારા કરવામાં આવી હતી. ફનસ્ટ્રીટમાં આયોજક જીતુ ગોટયાએ જણાવ્યું હતું કે, ચિત્રનગરી દ્વારા સ્વચ્છતા માટે આજે ખાસ ફનસ્ટ્રીટનું આયોજન કરાયું છે. જેમાં અંદાજે ૨ હજાર કરતા વધુ લોકોએ જૂની વિસરાયેલી રમતોનો આનંદ માણ્યો હતો. આજે મોબાઈલના યુગમાં લોકો ફીઝીકલ ગણાય તેવી જૂની રમતો રમવાનું ભૂલ્યા છે. જોકે આવી રમતો રમવી સ્વાસ્થ્ય



માટે પણ ખૂબ જરૂરી હોય છે. ત્યારે ચિત્રનગરી દ્વારા મનપાનાં સહયોગથી ફનસ્ટ્રીટનું આયોજન કરાય છે. શાળાએ જવા માટે નહીં ઉઠતા બાળકો સામેથી ઉઠી ગયા હતા. અને વહેલી સવારથી માતા-પિતા સાથે અહીં પહોંચ્યા હતા. નાના બાળકો, યુવાનો તેમજ વૃદ્ધો પણ ફનસ્ટ્રીટમાં જૂની વિસરાઈ ગયેલી રમતો રમ્યા હતા. દોરડા ખેંચ, કોથળા દોડ, ડાન્સ સહિતની વિવિધ ગેમ્સ જોઈને મને ખુબ આનંદ થયો ફનસ્ટ્રીટમાં આવનાર સોનલબેન પરમારે જણાવ્યું હતું કે, હું સૌપ્રથમ વખત ફનસ્ટ્રીટમાં આવી છું. અહીં દોરડા ખેંચ, કોથળા દોડ, ડાન્સ સહિતની વિવિધ ગેમ્સ જોઈને મને ખુબ આનંદ થયો છે. નાનાથી લઈને મોટેરા સુધી તમામ લોકો રમી શકે તેવી ગેમ્સનું અહીં આયોજન કરવામાં આવ્યું છે. ત્યારે ફીઝીકલ રીતે ફિટ રહેવા માટે લોકોએ ચોક્કસ અહીં આવવું જોઈએ. મેં પણ આજે બાળકો સાથે ઘણી રમતોનો આનંદ મેળવ્યો છે. ક્યનબેન નામના મહિલાએ જણાવ્યું હતું કે, આજે મોબાઈલ યુગમાં બાળકો માથું ઊંચું કરતા નથી. ત્યારે ફનસ્ટ્રીટમાં બાળકોથી લઈને વૃદ્ધો સુધી તમામ મોબાઈલ ભૂલીને અહીં વિવિધ રમતો રમતા જોવા મળે છે. હાલમાં અહીં સવારે ૯થી ૧૦નો સમય રાખવામાં આવ્યો છે. જે પરંપરા ઓછો છે, ત્યારે સમય વધારવો જોઈએ. અને દરેક રવિવારે ફનસ્ટ્રીટનું આયોજન કરવું જોઈએ. પરિમલ પ્રિયંકાએ જણાવ્યું હતું કે, આજે અમે લોકો અહીં આવ્યા છીએ. બહુ સારું આયોજન છે. અમને અહીં આવીને બાળપણ યાદ આવી ગયું છે. અહીં અમે પણ દોરડા ખેંચ સહિતની રમતો રમ્યા છીએ. અને ગરબા તેમજ ડાન્સની મજા માણી છે. ત્યારે આગામી સમયમાં પણ નિયમિત રીતે ફન સ્ટ્રીટનું આયોજન થવું જોઈએ.

આચાર્ય ડૉ. વનિતા રાઠોડને લેખક એવોર્ડ, વર્લ્ડ રેકોર્ડ અને એશિયા બુક ઓફ રેકોર્ડ્સમાં સ્થાન

રાજકોટ: રાજકોટનાં રહેવાસી ઈન્ડિયા ઓથર્સ એકેડેમી દ્વારા આયોજિત "લિકેગા ઈન્ડિયા મિશન" અંતર્ગત ૧૭ ડિસેમ્બર ૨૦૨૫ના રોજ એક ડિવેસ ૭૭૪



એકેડેમીના સહ-સ્થાપકો સ્વેતા સમોટા અને મનીષ સમોટા ઉપસ્થિત રહ્યા હતા. ભારતમાં તમામ રાજ્યના તથા વિશ્વના વિવિધ દેશોમાંથી લેખકો હાજર રહ્યા હતા. આ સિદ્ધિ માટે મુંબઈ ખાતે મુકેશ પટેલ ઓડિટોરિયમ હોલમાં ૧૭ જાન્યુઆરી ૨૦૨૬ના રોજ યોજાયેલા ભવ્ય સમારંભમાં ડૉ. વનિતા રાઠોડને ઈન્ટરનેશનલ ટ્રોફી તથા પ્રમાણપત્ર અર્પણ કરવામાં આવ્યા. તેમની આ ઉપલબ્ધિ શૈક્ષણિક ક્ષેત્ર

સાથે સાથે સાહિત્ય જગત માટે પણ ગૌરવપૂર્ણ બની છે. રાષ્ટ્રપતિ એવોર્ડ વિજેતા શિક્ષક તરીકેની તેમની પ્રતિભા અને હવે આંતરરાષ્ટ્રીય સાહિત્યિક રેકોર્ડમાં તેમની ભાગીદારી રાજકોટ શહેર, શિક્ષણ જગત અને ગુજરાત માટે ગૌરવની બાબત બની છે. તેમની આ સિદ્ધિ નવી પેઢીના શિક્ષકો અને લેખકો માટે પ્રેરણાસ્રોત સાબિત થશે.

અબોલ જીવો માટે રૂ. ૧૩,૨૨,૫૮૮નું દાન એકઠું કરી જીવદયા સંસ્થાઓને અર્પણ કરાયુ

રાજકોટ: જીવદયા યુવ રાજકોટ દ્વારા ૧૪ જાન્યુઆરી જીવદયા યુવનું મોબી શ્રી ઉપન્યાસ મોદીનાં માર્ગદર્શન હેઠળ પરિવાર ભાવનાથી મકરસંક્રાંતિના દિવસે રાજકોટ મહાજનશ્રીની પાંચરાયોળનાં ૨૪ મંડપ, કરૂણા ફાઉન્ડેશન ટ્રસ્ટનાં ૨૬ મંડપ, બાપા સીતારામ ગો સેવા મંડળનાં ૪ મંડપ તથા શ્રી જનસેવા ટ્રસ્ટના શ્રી પાંચ મંડપ તથા કલરવ યુવ નો ૧ મંડપ કુલ ૬૦ મંડપ ઉપર જીવદયા યુવનાં ૧૫૦ થી વધુ કાર્યકર્તાઓએ જીવદયા કાર્ય કર્યું અને કુલ રૂપિયા ૧૩,૨૨,૫૮૮/- નું અનુદાન અર્પણ કરવામાં આવેલ. જેમાં રાજકોટ મહાજનશ્રીની પાંચરાયોળમાં ૬,૭૯,૭૧૯/-, કરૂણા ફાઉન્ડેશન ટ્રસ્ટમાં રૂ. ૪,૭૩,૪૮૨/-, બાપા સીતારામ ગો સેવા મંડળ માં રૂ. ૮૦,૫૦૦/- તથા શ્રી જનસેવા ટ્રસ્ટમાં રૂ. ૮૨,૨૩૩/-, કલરવ યુવ માં ૬૬૦૪/- અર્પણ કરાયા. કરૂણા ફાઉન્ડેશન ટ્રસ્ટના શ્રી મીતલભાઈ ખેતાણી અને શ્રી પ્રતિકભાઈ સંઘાણી દ્વારા જૈન ભુવનનાં અધિનભાઈ કુંભાણી ના સહકારથી સર્વે માટે જમવાની વ્યવસ્થા કરવામાં આવી હતી. આ માટે હર્ષદ મહેતા, પ્રકાશ મોદી, નીરવ સંઘવી, અજય વપારીયા, વિરેન્દ્ર સંઘવી, સમીર કામદાર, હેમા મોદીએ ભેગા મળીને સર્વે સાથે સંકલન કર્યું હતું.